



گورنر KATHY HOCHUL

فوری ریلیز کے لیے: 26/7/2024

## گورنر HOCHUL نے ریاستی حالتِ تیاری تربیتی مرکز میں "ریوینز چیلنج" ("RAVEN'S CHALLENGE") کی تکمیل کا اعلان کر دیا

ریاست نیو یارک، ملک کے دیگر حصوں، اور پوری دنیا سے شرکت کرنے والے عوامی تحفظ اور فوج سے تعلق رکھنے والے 100 سے زیادہ افراد نے دیسی ساختہ دھماکہ خیز آلات سے متعلقہ تربیت میں حصہ لیا

گورنر Kathy Hochul نے آج اعلان کیا کہ ریاست نیو یارک نے حال ہی میں 2024 کے "ریوینز چیلنج" کی میزبانی کی، جو کہ اورسکائی، نیو یارک میں ریاستی حالتِ تیاری کے تربیتی مرکز ( State Preparedness Training Center, SPTC ) میں منعقد ہونے والی عوامی تحفظ بم اسکواڈز اور فوجی دھماکہ خیز آرڈیننس ڈسپوزل ٹیموں کے لیے دنیا کی سب سے بڑی سالانہ تربیتی مشق ہے۔ نیو یارک ریاست، ملک، اور دنیا کے مختلف مقامات کی نمائندگی کرنے والے بموں کے تکنیکی ماہرین اور فوجی اہلکاروں نے اس مشق میں حصہ لیا بشمول جرمنی، پولینڈ، یوکرین اور کینیڈا اور دیسی ساختہ دھماکہ خیز مواد اور آلات کا تدارک کرنے کے طریقوں کی تربیت حاصل کی۔

"ہمیں عوامی تحفظ سے متعلقہ افراد اور فوجی اہلکاروں کی ہنگامی صورتحال کے لئے تیار رہنے والی مہارتیں مزید بہتر بنانے اور ہنگامی صورتحال میں کاروائی کرنے والے ریاست کے اہلکاروں اور اس شعبے سے متعلقہ دنیا بھر سے آنے والے افراد کے درمیان تعلقات کو تقویت دینے کے لیے میزبان ریاست بننے پر بہت مسرت ہوئی،" گورنر Hochul نے کہا۔ "ریاست نیویارک میں بعض بہترین تربیتی سہولیات موجود ہیں، اور ان طریقوں کی تربیت دینے سے یہ امر یقینی بنے گا کہ اولین جوابی کاروائیاں کرنے والے ہمارے اہلکار کسی بھی ہنگامی صورت حال کا مؤثر طور پر مقابلہ کر کے عوام کی بہتر حفاظت کر سکیں۔"

پورا ہفتہ جاری رہنے والی اس مشق کے دوران، ٹیموں نے خطرے کے موجودہ ماحول اور جاسوسی، مہارتوں اور صلاحیتوں کو فروغ دینے والے عوامل مثلاً معلومات کا تبادلہ، ٹیموں کی تعمیر، اور حقیقت پسندانہ ماحول میں کام کرنے کی بنیاد پر حقیقی منظر نامے پر مبنی تربیت حاصل کی۔ ریاست اور ملک کے مختلف حصوں اور پوری دنیا کے بعض اداروں نے اس سال کی مشق میں شرکت کی، جن میں مندرجہ ذیل ادارے شامل تھے:

- الیگینی کاؤنٹی پنسلوانیا کا محکمہ پولیس
- بٹلر کاؤنٹی اوہائیو کے شیرف کا دفتر
- ایری شہر پنسلوانیا کا محکمہ پولیس
- ایری کاؤنٹی نیو یارک کے شیرف کا دفتر
- ایری کاؤنٹی پنسلوانیا کے شیرف کا دفتر
- جرمنی کی وفاقی پولیس
- میساچوسٹس کی ریاستی پولیس
- مونرو کاؤنٹی نیو جرسی کے شیرف کا دفتر
- نیو ہیون کنیکٹی کٹ کا محکمہ پولیس
- نیو جرسی کی ریاستی پولیس

- نیو یارک کی ریاستی پولیس
- اونونڈاگا کاؤنٹی کے شیرف کا دفتر
- پٹز برگ کاؤنٹی پنسلوانیا کا محکمہ پولیس
- پولینڈ OED
- راجسٹر شہر کا محکمہ پولیس
- سیراکیوز شہر کا محکمہ پولیس
- ٹورنٹو کینیڈا کی پولیس
- پورٹ لینڈ مین کی پولیس HDU
- یوکرین EOD
- امریکی کبیٹل پولیس
- امریکی محکمہ دفاع (Department of Defense)
- واٹرلو کینیڈا کی علاقائی پولیس سروسز

The Raven's Challenge کو امریکی فوج کی طرف سے مالی اعانت فراہم کی جاتی ہے اور وفاقی شراب، تمباکو، آتشیں اسلحے اور بارودی مواد کا بیورو (Bureau of Alcohol, Tobacco, Firearms and Explosives, ATF) اور پارٹنر ایجنسیوں بشمول آر می، محکمہ ہوم لینڈ سیکورٹی (Department of Homeland Security)، فیڈرل بیورو آف انویسٹی گیشن (Federal Bureau of Investigation)، اور ریاستی اور مقامی قانون نافذ کرنے والے اداروں کے ذریعے اسکا باہمی نظم و نسق کیا جاتا ہے۔ ATF نے اس سال واشنگٹن، ورجینیا، یوٹاہ اور کینٹکی میں بھی ریویز چیلنج کی مشق منعقد کی تھی۔ یہ پانچواں موقع ہے جب ریاست نیویارک نے SPTC میں اس انٹرایجنسی مشق کی میزبانی کی۔

ریاست نیو یارک ڈویژن برائے وطن کی سلامتی اور ہنگامی خدمات (Division of Homeland Security and Emergency Services, DHSES) نے 2006 سے ریاست نیویارک میں FBI سے منظور شدہ 12 مقامی بم اسکواڈز کی مدد کے لیے فیڈرل ہوم لینڈ سیکورٹی فنڈنگ میں \$29.6 ملین کا نظم و نسق کیا ہے۔ ریویز چیلنج جیسی مؤثر تربیتی مشقوں کے ساتھ مل کر یہ فنڈنگ ان ٹیموں کو نیو یارک کے خطرے کے مسلسل بدلتے ہوئے منظر نامے کا مقابلہ کرنے کے لئے تیار رہنے میں مدد دیتی ہے۔

ریاست نیو یارک کے ڈویژن برائے وطن کی سلامتی اور ہنگامی خدمات (Division of Homeland Security and Emergency Services) کی کمشنر Jackie Bray نے کہا، "ریاست نیو یارک دنیا کے بہترین اولین کاروائی کرنے والوں کے تربیتی مراکز میں سے ایک مرکز چلاتا ہے اور ہمیں اس سال اس قابل قدر Raven's Challenge کی میزبانی کرنے پر بہت خوشی ہوئی ہے۔ پورے ملک اور دنیا بھر سے اس قسم کی تربیت کے لیے ہنگامی صورتحال میں کاروائی کرنے والوں کو اکٹھا کرنے سے اس شعبے میں بہترین عملی طریقوں اور ایسی شراکت داریوں کو فروغ دینے میں مدد مل سکتی ہے جو کسی بحرانی صورتحال کے پیش آنے پر انتہائی فائدہ مند ثابت ہو سکتی ہیں۔"

ATF NY کے اسپیشل ایجنٹ انچارج Bryan Miller نے کہا، "یہ تربیت ہماری ان مقامی، ریاستی اور وفاقی شراکت کو وسعت دیتی ہے جو عوام کو کسی بھی ایسی صورتحال میں تحفظ فراہم کرتی ہیں جب ایجنسیاں ان ابھرتے ہوئے خطرات کے تدارک میں مصروف ہوتی ہیں جن میں دھماکہ خیز مواد کا استعمال کیا گیا ہو۔ ہمیں NYS DHSES کے ساتھ اپنی شراکت داری پر بے حد فخر ہے اور ہم اس شاندار تربیت گاہ میں پیشہ ور ماہرین کے درمیان تربیت دینے کے اس موقع کا خیرمقدم کرتے ہیں۔ ان تنظیموں کے درمیان اس قسم کا قریبی تعاون اس میں شامل تمام افراد کی مہارت اور پیشہ ورانہ مہارت کا منہ بولتا ثبوت ہے۔"

ریاست کے تیاری کے تربیتی مرکز (Preparedness Training Center) کے بارے میں ملک کی اہم ترین ہنگامی ردعمل تربیتی سہولیات میں سے ایک سہولت ریاست نیویارک میں واقع ہے - یعنی اورسکانی میں واقع ریاستی تیاری کا تربیتی مرکز (SPTC)۔ 1,100 ایکڑ پر واقع SPTC میں حقیقی زندگی سے ملتے جلتے تربیتی مقامات کا ایک وسیع سلسلہ، ایک سو فٹ واٹر اینڈ فلڈ ٹریننگ (Swift Water and Flood Training)

سہولت گاہ، 45,000 مربع فٹ پر محیط CityScape کمپلیکس، اور ایک ارین سرچ اینڈ ریسکیو (Urban Search and Rescue, USAR) سمیلویٹر موجود ہے۔ کلاس روم لیکچرز اور بحث مباحثوں سے لے کر مہارتوں میں اضافے کی راہداریوں اور حقیقی اور عمدہ کارکردگی کے منظرناموں پر مبنی تربیت تک، SPTC ریاستی، مقامی، اور وفاقی ایجنسیوں کو اولین ہنگامی ردعمل کی ڈائنامک تربیت کے وسیع تر مواقع فراہم کرتا ہے۔

### وطن کی سلامتی اور ہنگامی خدمات کے ڈویژن کا تعارف

ریاست نیویارک کا وطن کی سلامتی اور ایمرجنسی خدمات ڈویژن، آفات اور دیگر ہنگامی صورتحالوں کو روکنے، ان سے بچاؤ، تیاری کرنے، ردعمل اختیار کرنے، ان سے بحالی کے عمل میں، اور ان کو کم کرنے کے لیے قیادت، رابطہ کاری اور مدد فراہم کرتا ہے۔ مزید معلومات کے لیے، ہمیں فیس بک پر تلاش کریں، ٹوئٹر یا انسٹاگرام پر فالو کریں، یا ہماری ویب سائٹ ملاحظہ کریں۔

###

مزید خبریں [www.governor.ny.gov](http://www.governor.ny.gov) پر دستیاب ہیں  
ریاست نیو یارک | ایگزیکٹو چیمبر | [press.office@exec.ny.gov](mailto:press.office@exec.ny.gov) | 518.474.8418  
گورنر آفس سے اپ ڈیٹس کے لیے سائن اپ کریں: [ny.gov/signup](http://ny.gov/signup) | 81336 پر NEW YORK ٹیکسٹ کریں

[ان سبسکرائب کریں](#)